

# प्रतिविष्ट

(NEWS LETTER)

कु० मायावती राजकीय महिला स्नातकोत्तर महाविद्यालय  
बादलपुर, गौतम बुद्ध नगर



KMGGPGC

स्थापना वर्ष-1997

VOL.1 / ISSUE 1 / JULY 2018-SEPT. 2018

प्राचार्य की कलम से




यह कथा न  
अक्षरशः सत्य है  
कि भारत की  
आत्मा गाँवों में  
बसती है क्योंकि  
वास्तविक  
भारतीय संस्कृति  
का निर्दर्शन हमें  
ग्रामीण सम्मता

एवं संस्कृति में ही

परिलक्षित होता है। सदियों से चली आ रही भारतीय परम्परायें आज भी गाँवों में विद्यमान हैं। शहरों की भाग-दौड़ एवं चक्रांचौथ से दूर यहाँ के शान्तिमय एवं नैसर्गिक वातावरण में जहाँ एक ओर प्राकृतिक सौन्दर्य की अनुभूति की जा सकती है, वही लोगों में व्याकृति सामाजिक घनिष्ठता का भी सहज अवलोकन किया जा सकता है।

इसी ग्रामीण भारत का प्रतिनिधित्व करने वाले बादलपुर ग्राम की बालिकाओं के लिए उच्च शिक्षा के नवीन द्वार खोलकर, उहे सशक्त बनाने तथा उनको पहचान दिलाने में कुंभ मायावती राजकीय महिला स्नातकोत्तर महाविद्यालय, बादलपुर ने महत्वपूर्ण भूमिका निभाई है। सर्वप्रथम, “मैं सक्षम हूँ” इस आत्मविश्वास को बालिकाओं में भरना वर्तमान परिप्रेक्ष्य में सर्वाधिक आवश्यक है। इसी लक्ष्य को मन में संजोए, एक समग्र राष्ट्र के विकास हेतु, यह महाविद्यालय विगत 21 वर्षों से इस क्षेत्र में गुणवत्ता पूर्ण उच्च शिक्षा प्रदान कर रहा है तथा विभिन्न नए कार्यक्रमों के माध्यम से निरन्तर छात्राओं में मनोवृत्त, आत्मनिर्भरता एवं नेतृत्व क्षमता का विकास करता आ रहा है। इन्हीं प्रयासों का ‘प्रतिविष्ट’ इस न्यूज लेटर के माध्यम से पहली बार प्रकाशित किया जा रहा है। मैं सम्पादिका डॉ. दीपि वाजपेयी एवं महाविद्यालय टीम को इस नवारम्भ पर बधाई देती हूँ व सफलता के नित्य नये सोपान चढ़ने हेतु अनेकों शुभकामनाएं देती हूँ।

कु० मायावती राजकीय स्नातकोत्तर गौतम बुद्ध महाविद्यालय



## प्राचार्य द्वारा पदभार ग्रहण

महाविद्यालय की वर्तमान प्राचार्य डा. दिव्या नाथ द्वारा दिनांक 12/07/18 को महाविद्यालय के प्राचार्य पद पर कार्यभार ग्रहण किया गया। इससे पूर्व महाविद्यालय की पूर्व प्राचार्य डा. करुणा सिंह के 31/05/18 को सेवा निवृत हो जाने पर प्राचार्य पद का प्रभार महाविद्यालय के विरुद्धतम प्राध्यापक डा. दिनेश चन्द शर्मा, एसो. प्रोफेसर जन्तु विज्ञान पर था। दिनांक 12 जुलाई 2018 को शहीद मंगल पांडे राजकीय महाविद्यालय, माधवपुरम् मेरठ से स्थानान्तरित होकर डा. दिव्या नाथ इस महाविद्यालय के प्राचार्य पद को सुशोभित कर रही है।

## अभिविन्यास कार्यक्रम

महाविद्यालय में वर्तमान सत्र के प्रारम्भ में दिनांक 14/07/18 को विज्ञान, वाणिज्य एवं बी.एड. की छात्राओं तथा 16/07/18 को एम.ए. एवं बी.ए. की छात्राओं के लिए अभिविन्यास कार्यक्रम का आयोजन किया गया। अभिविन्यास कार्यक्रम के अन्तर्गत नवागत छात्राओं को सत्रारम्भ से लेकर सत्र पर्यन्त संचालित होने वाली विभिन्न गतिविधियों से परिचित कराया गया। महाविद्यालय में क्रियाशील विभिन्न छात्रोपयोगी समितियों के विषय में जानकारी देते हुए उन्हे इस तथ्य से अवगत कराया गया कि किस प्रकार वह इस समितियों के माध्यम से लाभान्वित हो सकती है। महाविद्यालय में संचालित मेन्टर प्रणाली उनकी विभिन्न समस्याओं का समाधान कर उनके सर्वार्गीण विकास हेतु कृत संकल्प है, इस विषय की व्यापक जानकारी छात्राओं को उपलब्ध कराई गई।



## स्वतंत्रता दिवस समारोह

15 अगस्त 2018 को स्वतंत्रता दिवस के शुभ अवसर पर प्राचार्य डा. दिव्या नाथ की अध्यक्षता में राष्ट्रीय अस्पता और गौरव के इस राष्ट्रीय पर्व को स्वाभिमान की भावना के साथ हर्षोल्लास से मनाया गया।

कार्यक्रम का प्रारम्भ प्राचार्य द्वारा ध्वजारोहण के माध्यम से किया गया। इसके पश्चात श्रमदान एवं वृद्ध वृक्षारोपण कार्यक्रम का आयोजन किया गया। तत्पश्चात सांस्कृतिक कार्यक्रमों की श्रृंखला आयोजित की गई। जिसके अन्तर्गत डा. अरविन्द सिंह द्वारा ऐतिहासिक परिप्रेक्ष्य में भारत के स्वतंत्रता आन्दोलन का इतिहास विषय पर प्रकाश डालकर छात्राओं को ताभान्वित किया गया। तत्पश्चात डा. बबली अरुण के निर्देशन में छात्राओं द्वारा राष्ट्रभक्तियुक्त गीतों एवं नृत्य के माध्यम से राष्ट्रीय पर्व को देशभक्ति के भावों से परिपूर्ण कर दिया गया। कार्यक्रम समाप्त होने पर प्राचार्य महोदया द्वारा अपने वक्तव्य में स्वाधीनता संग्राम सेनानियों के त्याग एवं समर्पण का वन्दन किया गया, साथ ही अत्यधिक संघर्षों से अर्जित स्वतंत्रता के प्रति प्रत्येक नागरिक से अपने दायित्वों का निर्वहन करने का आह्वान किया गया। कार्यक्रम का संचालन समाप्तिका डा. रशिम कुमारी ने किया।

**सैनिटरी नैपकिन वैंडिंग एवं डिस्पोजल मशीन की स्थापना**

महाविद्यालय द्वारा दिनांक 24/08/18 को अत्यन्त प्रशंसनीय कदम उठाते हुए प्राचार्यां महोदया के निर्देशन एवं छात्र कल्याण प्रकोष्ठ के तत्वावधान में सैनिटरी नैपकिन वैंडिंग मशीन एवं डिस्पोजल मशीन स्थापित की गई। प्रधानमंत्री के “स्वच्छ भारत-स्वच्छ भारत मिशन को सफल बनाने की दिशा में एक महत्वपूर्ण कदम उठाते हुए छात्र कल्याण प्रकोष्ठ प्रभारी डा. आभा सिंह एवं अन्य सदस्यों ने श्री नारायण सांस्कृतिक चेतना नायायामी वैंडिंग भौमि परियोग से छात्राओं को स्वच्छ एवं स्वास्थ्यकारी माहाल प्रदान करने का सराहनीय प्रयास किया। इस अवसर पर पॉलीथिन बैग को हतोत्साहित करने के उद्देश्य से श्री नारायण सांस्कृतिक चेतना नायायामी के अध्यक्ष श्री राजन श्रीवास्तव द्वारा जूट के बैग का विवरण तथा अल्पाहार का आयोजन भी किया गया।



**सम्पादिका की कलम से**  
महाविद्यालय का प्रथम न्यूज लेटर आपके हाथों में सौपते हुए हर्ष एवं संतोष भावद्वय की मिश्रित अनुभूति हो रही है। महाविद्यालय निःसन्देह दिन प्रतिदिन नई-नई उच्चायों को धूने के अपने लक्ष्य के प्रति काटिबद्ध है और प्रतिवर्ष अपने ही द्वारा सृजित कीर्तिमान को तोड़कर नये कीर्तिमान स्थापित कर रहा है। इसी की एक झलक के रूप में वर्तमान सत्र की जुलाई-अगस्त-सितंबर माह की विभिन्न गतिविधियों को यह न्यूज लेटर अपने अन्दर समेटे हुए है। प्रथम प्रयास के रूप में हमारी यथासम्भव कोशिश रही है कि विवरण तीन माह की सभी महाविद्यालयीन गतिविधियों को इसमें सम्प्रिलित किया जा सके किन्तु स्थानाभाव के कारण विभिन्न विभागों द्वारा आयोजित सभी पाठ्य सहगामी क्रियाओं को हम इसमें स्थान नहीं दें पाये हैं, इसके लिए मैं क्षमप्रार्थी हूँ। अंत में गागर में सागर के रूप में यही कहना चाहूँगी कि महाविद्यालय शैक्षणिक एवं सह-शैक्षणिक बहुआयामी क्रियाविधियों का एक सागर है जिसे इस न्यूज लेटर रूपी गागर में समेटने का प्रयास किया गया है। सतरंगी आभा को समेटे महाविद्यालय का यह न्यूज लेटर इन्द्रधनुष की भाँति आप के सबके हृदय को अवश्य आहलादित करेगा। इस शुभाशा के साथ यह आपके सम्मुख प्रस्तुत है।



## करियर काउन्सलिंग अभिविन्यास कार्यक्रम

दिनांक 29/8/18 को महाविद्यालय द्वारा करियर काउन्सलिंग एवं रोजगार प्रकोष्ठ के सौजन्य से प्राचार्या महोदया की अध्यक्षता में महत्वपूर्ण कदम उठाते हुए उनके सफल भविष्य हेतु अभिविन्यास कार्यक्रम का आयोजन किया गया। कार्यक्रम में भेदों (स्थान संस्थान) लगानक से आये श्री आदित्य कुमार एवं श्री सिद्धार्थ तिवारी ने अपने सारांशित व्याख्यानों द्वारा छात्राओं को सॉफ्ट स्किल, प्रेजेन्टेशन स्किल, इन्टरव्यू स्किल, पब्लिक कम्प्यूनीकेशन, फ्यूचर प्लानिंग, इंडक्रीट वर्क, लीडरशिप, बायोडाटा लेखन कला इत्यादि विभिन्न रोजगारोपयोगी व्यवहारिक विनुओं से अवगत कराया। उक्त सम्मूह द्वारा 30 घंटे का एक कोर्स महाविद्यालय में चलाया जायेगा जिसमें 35 छात्रायें नामांकित की जा सकती। कोर्स का शुल्क 500 रु था, जो कि प्राचार्या महोदया के प्रयास स्वरूप निःशुल्क कर दिया गया है। कार्यक्रम के अन्त में प्राचार्या द्वारा छात्राओं के सुखद भविष्य की कामना की गई तथा रोजगार प्रकोष्ठ प्रभारी डॉ. आशा रानी द्वारा सभी का आभार व्यक्त किया गया।



## शिक्षक दिवस का आयोजन

कु. मायावती राजकीय महिला स्नातकोत्तर महाविद्यालय, बादलपुर (गौतमबुद्ध नगर) में शिक्षक दिवस के शुभ अवसर पर प्राचार्या डॉ. दिव्या नाथ जी की अध्यक्षता में भव्य सांस्कृतिक एवं शैक्षिक कार्यक्रम का आयोजन किया गया। इस अवसर पर छात्राओं द्वारा महाविद्यालय के सभी शिक्षकों के प्रति कृतज्ञता अर्पित कर उनका धन्यवाद प्रकट किया गया। कार्यक्रम का आयोजन महाविद्यालय के शिक्षा विभाग द्वारा किया गया। कार्यक्रमों की सतत श्रृंखला का आरम्भ प्राचार्या डॉ. दिव्या नाथ जी द्वारा भारत के पूर्व राष्ट्रपति और श्रेष्ठतम दर्शनीक डॉ. एस. राधाकृष्णन के चित्र पर माल्यार्पण के साथ हुआ, जिसके बाद सरस्वती वंदना की लय और माधुर्य के द्वारा माँ सरस्वती के प्रति प्रणाम और आभार प्रकट किया गया। कार्यक्रम के अगले चरण में शिक्षा विभाग के द्वितीय वर्ष की छात्राओं द्वारा कु. मुसरूत जहाँ के निर्देशन में “समाज क्या कहेगा” नामक नाटिका प्रस्तुत की गयी, जिसमें कलाकारों ने महिलाओं की। पीड़ा एवं वेदना को सन्देश के रूप में प्रस्तुत किया। प्रथम वर्ष की छात्रा कु. पायल ने स्वरचित कविता प्रस्तुत की, कु. शिवांगी दीक्षित ने माँ को समर्पित गीत, कु. ललिता राणा ने आधुनिक शिक्षक तथा कु. संजिला ने छात्र जीवन में शिक्षक का महत्व शीर्षक पर अपने विचार प्रस्तुत किये गए। कार्यक्रम के अत में संस्था की प्राचार्या एवं कार्यक्रम की अध्यक्षा डॉ. दिव्या नाथ जी द्वारा पूर्व राष्ट्रपति एवं दिव्य दर्शनीक डॉ. एस. राधाकृष्णन के जीवन दर्शन की शैक्षिक - भीमांसा प्रस्तुत की गयी तथा केक काटकर कार्यक्रम को मधुर विराम प्रदान किया। कार्यक्रम का संचालन द्वितीय वर्ष की छात्रा कु. करिश्मा शर्मा द्वारा किया गया तथा डॉ. सोनम शर्मा द्वारा धन्यवाद ज्ञापित किया गया। इस अवसर पर महाविद्यालय के सभी शिक्षकों की उपस्थिति ने कार्यक्रम को भव्यता प्रदान की।



## अन्तर्राष्ट्रीय पोषण सप्ताह का आयोजन

महाविद्यालय के गृहविज्ञान विभाग द्वारा अन्तर्राष्ट्रीय पोषण सप्ताह (01 सितम्बर से 07 सितम्बर 2018) के अवसर पर छात्राओं को पोषण के प्रति जागरूक करने हेतु विभिन्न गतिविधियों का आयोजन किया गया। सात दिनों तक चलने वाले इन कार्यक्रमों में व्याख्यान इत्यादि विभिन्न माध्यमों से जंक फूड एवं हेली डाईट, संतुलित डाईट आदि पर जानकारी उपलब्ध कराई गयी। इसके अतिरिक्त छात्राओं को उनके आयुवर्ग में पोषण की स्थिति से अवगत कराया गया एवं छात्राओं के पोषण स्तर का परीक्षण भी किया गया।

## हिन्दी सप्ताह का आयोजन

कु. मायावती राजकीय महिला स्नातकोत्तर महाविद्यालय, बादलपुर, गौतमबुद्धनगर में दिनांक 07 सितम्बर, 2018 से 14 सितम्बर 2018 “हिन्दी सप्ताह” का भव्य आयोजन किया गया। इसके अन्तर्गत छात्राओं के लिए कविता पाठ, कहानी लेखन, निवन्ध, वाद-विवाद, हिन्दी कविज इत्यादि प्रतियोगितायें संचालित की गयी। सभी प्रतियोगिताओं में महाविद्यालय की छात्राओं ने सोत्साह भाग लिया।

हिन्दी दिवस के पावन अवसर पर हिन्दी विभाग द्वारा विराट कवि सम्मेलन का आयोजन भी किया गया। जिसके अन्तर्गत सर्वप्रथम प्राचार्या महोदया एवं आमंत्रित सम्मानित कवियों द्वारा दीप प्रज्ज्वलित का माँ सरस्वती को नमन किया गया। तत्पश्चात अन्तर्राष्ट्रीय खातिलब्ध कवि डॉ. अर्जुन सिंह शिशौदिया ने अपनी ओजस्वी वाणी में कहा-



“दिलों में देश का जज्बा, अजब तूफान रखते हैं। वतन में पैदा होने का, सभी अरमान रखते हैं। हम अशकाक, विस्मिल और उधम सिंह के बेटे हैं। मजहब कोई हो, सीने में हिन्दुस्तान रखते हैं।

कविवर डॉ. सतीश वर्धन ने काव्य पाठ करते हुये कहा -  
“ज्यों माये पर सजे तिलक, त्यों माये पर सजती बिंदी है।  
श्रंगार सलोना भारत माँ का, मातृभाषा हिन्दी है।।

गजल विधा की कवियत्री डॉ. तरुणा मिश्रा ने अपनी गजल के माध्यम से छात्राओं में जोश भरते हुए कहा -

“मै बर्फ नहीं हूँ, जो गल जाऊँगी ।  
मै चिंगारी हूँ शोलों में बदल जाऊँगी ।।  
कैद करना मुझे आसान कहाँ है इतना ।  
मै हवा हूँ जो दरारों से निकल जाऊँगी ।।

कार्यक्रम के अन्त में प्राचार्या महोदया ने कार्यक्रम की भूरि-भूरि प्रशंसा करते हुए सभी का धन्यवाद व्यक्त किया। हिन्दी विभाग प्रभारी डॉ. रश्मि कुमारी द्वारा मंच का संचालन किया गया। इस अवसर महाविद्यालय के समस्त प्राध्यापकगण एवं भारी संख्या में छात्रायें उपस्थित थीं।



## प्रसार व्याख्यान शृंखला

दिनांक 15/9/18 को महाविद्यालय में प्रसार व्याख्यान शृंखला के अन्तर्गत वैदिक साहित्य के स्वास्थ्य चेतना पर एक व्याख्यान हुआ। जिसकी अध्यक्षता महाविद्यालय कि प्राचार्यांडॉ. दिव्या नाथ ने की। प्रसार व्याख्यान शृंखला का शुभारम्भ प्राचार्यांजी के कर कमतोंद्वारा माँ सरस्वती के समक्ष दीप प्रज्ञलन से किया गया। मुख्य वक्ता डॉ. मीना शुक्ला, वी.एम.एल.जी कॉलेज गानियाबाद, समाजशास्त्र की प्रोफेसर ने वैदिक साहित्य में स्वास्थ्य चेतना के माध्यम से वेदों का विस्तृत ज्ञान दिया। मुख्य रूप से अथववेद के मन्त्रों के द्वारा स्वास्थ्य के बारे में जानकारी दी गई तथा ज्योतिष शास्त्र, चिकित्सा, औषधि विज्ञान इत्यादि विषयों पर रोशनी डाली एवं वर्तमान समय में इसकी प्रासंगिकता पर ध्यान आकर्षित किया। महिलाओं के विभिन्न रोगों के रोकथाम की अथववेद में वर्णित जानकारी देते हुये उन्होंने कहा कि योग का अर्थ जोड़ना है। जो मन और शरीर को जोड़ता है, वह योग है और हमें योग के माध्यम से एकाग्रचित्ता बढ़ाकर अपने जीवन को उन्नत बनाना चाहिए। सम्पूर्ण कार्यक्रम के आयोजन एवं संचालन में प्रसार व्याख्यान समिति के सदस्यों डॉ. ममता उपाध्याय, श्री कनक कुमार एवं डॉ विनीता सिंह का पूर्ण योगदान रहा।



## (IGNOU) इनू इडेक्शन प्रोग्राम



दिनांक 15 सितम्बर 2018 को महाविद्यालय में इनू के अधिष्ठापन कार्यक्रम का आयोजन किया गया। इस प्रारम्भिक प्रशिक्षण कार्यक्रम का उद्देश्य महाविद्यालय में संचालित इनू पाठ्यक्रम एवं इनू से सम्बन्धित विभिन्न जानकारियों से छात्र-छात्राओं को अवगत कराना था। कार्यक्रम में इनू के क्षेत्रीय निदेशक डॉ. गुलाब ज्ञा ने स्वयं उपस्थित होकर छात्रों को अत्यन्त रोचक तरीके से इनू की कियाविधि से परिचित कराया तथा उनकी विभिन्न समस्याओं के समाधान प्रस्तुत किये। तत्पश्चात इनू की सह-क्षेत्रीय निदेशक डा. अन्जना सिंह ने में प्रवेश लेने, परीक्षा देने व पाठ्यक्रम से सम्बन्धित प्रक्रिया को सहज रूप से छात्र-छात्रों को समझाया। कार्यक्रम का संचालन डा. मणि अरोड़ा ने किया। प्राचार्यांजी ने कार्यक्रम की अध्यक्षता की तथा इनू प्रभारी डॉ. डी. सी. शर्मा एवं सह-प्रभारी डॉ. अरविन्द यादव ने सभी का आभार व्यक्त किया।

## ओजोन दिवस का आयोजन

कु. मायावती राजकीय स्नातकोत्तर महिला महाविद्यालय में 17/09/2018 को अंतर्राष्ट्रीय ओजोन दिवस मनाया गया। ओजोन परत के संरक्षण के उद्देश्य से छात्राओं को जाग्रत करने के लिए महाविद्यालय में भव्य कार्यक्रम का विधित आयोजन किया गया। कार्यक्रम की अध्यक्षता महाविद्यालय की प्राचार्यांडॉ. दिव्या नाथ जी ने की तथा कार्यक्रम का संचालन डॉ. प्रतिभा तोमर द्वारा किया गया। मुख्य वक्ता डॉ. डिपल विज एसो.प्रो.एम.एम.एच कॉलेज गानियाबाद ने गीते और सूखे कूड़े को किस प्रकार उपयोग करके खाद में परिवर्तित कर सकते हैं तथा उसके माध्यम से हम पर्यावरण को संरक्षित करने में अपना योगदान दे सकते हैं, इस विन्दु पर विस्तार से प्रकाश डाला। विभिन्न कार्यक्रमों की शृंखला में शिक्षक श्री सम्पान्न से सम्पान्नित विज्ञानविद डॉ. दिनेश चंद्र शर्मा द्वारा पृथ्वी एवं मानव जाति के संरक्षण तथा संवर्धन हेतु स्वस्थ ओजोन परत की आवश्यकता और अनिवार्यता की व्याख्या की गई। इस क्रम में छात्राओं द्वारा पूछे गए जिज्ञासायुक्त प्रश्नों के भी तार्किक और तथ्यात्मक उत्तर दिए गए। प्राचार्यांडॉ. दिव्या नाथ जी ने कहा कि पर्यावरण को संरक्षित रखना हम सभी का दायित्व है। यदि हम अब भी पर्यावरण का अनावश्यक क्षरण करें तो आगे आने वाली पीढ़ी का भविष्य असुरक्षित बना देंगे। डॉ. नेहा त्रिपाठी द्वारा सम्पान्नित मंच और छात्राओं को धन्यवाद ज्ञापित किया गया। कार्यक्रम के अंत में पर्यावरण संरक्षण की दिशा में महत्वपूर्ण कदम उठाते हुये महाविद्यालय में ई-वेस्ट मेनेजमेन्ट वॉक्स एवं कम्पोस्ट पिट का निर्माण किया गया तथा उसमें खाद बनाने हेतु कूड़े का निस्तारण भी किया गया। इस अवसर पर महाविद्यालय परिवार के समस्त सदस्यों की उपस्थिति एवम सहयोग ने कार्यक्रम को सफलता प्रदान की।



## विश्वकर्मा जयंती का आयोजन

महाविद्यालय में दिनांक 17/09/2018 को “विश्वकर्मा जयंती” का आयोजन किया गया। कार्यक्रम की अध्यक्षता महाविद्यालय की प्राचार्यांडॉ. दिव्या नाथ जी ने की। जिन्होंने कार्यक्रम की शुरुआत दीप प्रज्ञलन के साथ ज्ञान की अधिलात्री देवी माँ सरस्वती के माल्यार्पण से की। मुख्य समारोहिका डॉ. रश्मि कुमारी एवं महाविद्यालय के विभिन्न वक्ताओं ने विश्वकर्मा जयंती के सन्दर्भ में अपने रोचक, तथ्यपरख और विस्तृत व्याख्यान प्रस्तुत किये। कार्यक्रम के अंत में महाविद्यालय की प्राचार्यांने देवादिदेव महर्षि विश्वकर्मा जी के सन्दर्भ में अपने विचार खत्ते हुए कहा कि विश्वकर्मा शब्द संस्कृत भाषा के विश्वकर्मन् से लिया गया है, जिसका अर्थ है विश्व के लिए प्रत्येक कार्य करने में सक्षम। उन्होंने विश्वकर्मा पूजा के महत्व की प्रासंगिकता को स्पष्ट करते हुए कहा कि इस दिन सूर्य सिंह राशि से कन्या राशि में प्रवेश करता है अर्थात यह दिन कन्या संकांति का पावन दिन भी होता है। कार्यक्रम संचालिका डॉ. रश्मि कुमारी ने सम्पान्नित मंच और जनसमूह को धन्यवाद ज्ञापित किया।



महाविद्यालय परिवार के सभी सदस्यों व छात्राओं की उपस्थिति ने कार्यक्रम को सार्थकता प्रदान की।

## आन्तरिक गुणवत्ता आश्वासन प्रकोष्ठ सम्मेलन (IQAC MEET)

महाविद्यालय में आंतरिक गुणवत्ता आश्वासन प्रकोष्ठ (आई.क्यू.ए.सी.) के अंतर्गत महाविद्यालय की प्राचार्यांडॉ. दिव्या नाथ जी की अध्यक्षता में दिनांक 20/09/2018 को सम्मेलन का आयोजन किया गया। इस अवसर पर गौतमबुद्ध विश्वविद्यालय के शिक्षा विभाग प्रभारी डॉ. विनोद शनवाल ने शैक्षिक प्रतिनिधि के रूप में अपनी उपस्थिति से सम्मेलन को सम्पान्नित किया। सामाजिक प्रतिनिधि के पद को लायंस क्लब की अध्यक्षा श्रीमती नर्गिस गुलाम जी ने सुशोभित किया। अभिभावक प्रतिनिधि के रूप में श्री अरविन्द कुमार सिंह और श्री प्रताप सिंह ने अपनी उपस्थिति से जाग्रत अभिभावक की सशक्त भूमिका का निर्वहन किया। छात्रा प्रतिनिधि के रूप में कु.स्वाति सिंह, कु.मुसर्रत जहाँ तथा कु. काजोल गर्मा शामिल हुई तथा पूर्व छात्र परिषद् से कु. हेमा उपाध्याय तथा कु. वैशाली गोटवाल उपस्थित हरी। महाविद्यालय आई.क्यू.ए.सी.समिति से डॉ. दिनेश चंद्र शर्मा, डॉ.किशोर कुमार, डॉ.दीप्ति बाजपेयी, डॉ. अरविन्द कुमार यादव, डॉ. हरिंद्र कुमार तथा डॉ. विनीता सिंह ने अपने सार्थक सहयोग से सम्मेलन को सफल बनाया। सम्मेलन के प्रारम्भ में संस्था की प्राचार्यांडॉ. दिव्या नाथ जी द्वारा सम्मेलन में उपस्थित सभी सदस्यों का स्वागत कर उन्हें सम्पान्नित किया गया। कार्यक्रम के क्रम में डॉ. किशोर कुमार द्वारा आई.क्यू.ए.सी.रिपोर्ट तथा भविष्य का एजेंडा कमबद्द और विस्तृत रूप से प्रस्तुत किया गया जिसका उपस्थित सदस्यों ने स्वागत और अभिनन्दन कर अपना अनुमोदन प्रदान किया। जिसके उपरान्त सभागार में उपस्थित सदस्यों को आर्मेंट्रित कर महाविद्यालय की लोकतान्त्रिक व्यवस्था को पोषित करते हुए छात्रों, अभिभावकों एवम् प्रतिनिधियों ने अपने सुझाव एवम विचार सदन में रखे तथा गार्ढीय मूल्यांकन एवम प्रत्यायन परिषद् के निरीक्षण हेतु महाविद्यालय परिवार को अपनी शुभकामनाएं दी। अंत में डॉ. किशोर कुमार द्वारा उपस्थित सदन को धन्यवाद ज्ञापित कर सम्मेलन को औपचारिक रूप से विराम दिया गया।



## उद्यमिता जागरूकता कैम्प



महाविद्यालय में 27/09/2018 से 29/09/2018 तक तीन दिवसीय उद्यमिता जागरूकता कैम्प आयोजित किया गया। उपरोक्त कार्यक्रम का आयोजन प्राचार्या डॉ. दिव्या नाथ के निर्देशन में महाविद्यालय के विज्ञान संकाय एवं आई.टी.एस इन्जीनियरिंग कॉलेज, ग्रेटर नोएडा के संयुक्त तत्वावधान में किया गया। ज्ञातव्य है कि यह कैम्प Department Of Science & Technology भारत सरकार द्वारा प्रायोजित था। प्रथम दिवस पर आई.टी.एस.कॉलिज से श्री मनवीर सिंह चड़ा एवं श्री गौवर विहारी, असि.मैनेजर सिडिकेट बैंक द्वारा छात्राओं को रोजगार सूचना एवं संचालन के विषय में जानकारी की दी गई एवं बैंक द्वारा वित्तीय सहायता लेकर स्वरोजगार प्रारम्भ करने के सम्बन्ध में भी छात्राओं का ज्ञानवर्धन किया गया। द्वितीय दिवस पर दिनांक 28/09/2018 को डॉ. पल्लवी के द्वारा छात्राओं को बिजनेस प्रबंधन एवं मार्केटिंग लान के विषय में बताया गया। उपरोक्त कार्यक्रम के संचालन में विज्ञान संकाय के प्रभारी डॉ. दिनेश चन्द शर्मा सहित विज्ञान संकाय के समस्त प्राचार्यापकों का सहयोग रहा। अन्तिम दिन आई.टी.एस कॉलिज के डायरेक्टर डॉ. विकास एवं महाविद्यालय प्राचार्या डॉ. दिव्या नाथ के द्वारा छात्राओं को प्रमाण पत्र भी दिया गया।

## शैक्षिक भ्रमण (गृह विज्ञान विभाग)

दिनांक 26 सितम्बर 2018 को गृह विज्ञान विभाग की छात्राओं को NITRA गाजियाबाद में शैक्षिक भ्रमण हेतु ले जाया गया। इन छात्राओं को वस्त्र विज्ञान के विभिन्न आयामों में आधुनिक परिवेश में टेक्स्टाइल क्षेत्र में व्यवसायों के अवसरों के बारे में जानकारी उपलब्ध करायी गई। छात्राओं को समस्त टेक्स्टाइल कार्यक्रम के संचालन में विज्ञान संकाय के प्रभारी डॉ. दिनेश चन्द शर्मा सहित विज्ञान संकाय के समस्त प्राचार्यापकों का सहयोग रहा। अन्तिम दिन आई.टी.एस कॉलिज के डायरेक्टर डॉ. विकास एवं महाविद्यालय प्राचार्या डॉ. दिव्या नाथ के द्वारा छात्राओं को प्रमाण पत्र भी दिया गया।



## संगीत विभाग द्वारा करियर काउन्सलिंग का आयोजन



दिनांक 29/09/2018 को महाविद्यालय के संगीत विभाग द्वारा करियर काउन्सलिंग के अन्तर्गत व्याख्यान का आयोजन किया गया। जिसमें डॉ. भगत सिंह असि.प्रो. मान्यवर कॉशीराम राजकीय महाविद्यालय, गाजियाबाद ने संगीत की पृष्ठभूमि एवं संगीत के क्षेत्र रोजगार के अवसरों पर विस्तारपूर्वक चर्चा की। कार्यक्रम का शुभारम्भ मुख्य अतिथि डॉ. भगत सिंह एवं महाविद्यालय की प्राचार्या ने माँ सरस्वती के सम्मुख पुष्ट अर्पित करके किया। डॉ. भगत सिंह ने संगीत और उसके विकास पर विस्तारपूर्वक चर्चा की। उन्होंने बताया कि संगीत में रोजगार के बहुत अवसर हैं। संगीत ज्ञानार्जन करके व्यक्ति स्वयं भी बहुत से व्यावसायिक पाठ्यक्रम में जा सकता है। विदेशों संगीत की स्थिति पर भी उन्होंने सारांशित जानकारी दी। तत्पश्चात महाविद्यालय प्राचार्या द्वारा मुख्य अतिथि का धन्यवाद ज्ञापन किया गया तथा उन्होंने छात्राओं को बताया कि संगीत जीवन का अभिन्न अंग है। संगीत के कई रोगों का निवारण भी हो सकता है। संगीत से मानव जाति ही नहीं पेड़ - पौधे तथा जीव-जन्तु भी प्रसन्न होते हैं और ध्यानपूर्वक सुनते हैं। अन्त में संगीत प्रभारी डॉ. वर्तली अरुण ने मुख्य अतिथि एवं समस्त शिक्षक साथियों का आभार प्रदर्शन किया।

## स्वच्छता पखवाड़े के अन्तर्गत विभिन्न कार्यक्रमों का आयोजन

महाविद्यालय में N.S.S एवं N.C.C तत्वावधान में दिनांक 17/09/18 से 31/09/18 तक चलने वाले स्वच्छता पखवाडे के अन्तर्गत दिनांक 17/09/18 से 19/09/18 तक व्यापक स्वच्छता अभियान चलाया गया। दिनांक 20/09/2018 को गाँधी विचार धारा की प्रांसंगिकता विषय पर एक भजन प्रतियोगिता का आयोजन किया गया। शनिवार दिनांक 22/09/2018 को महाविद्यालय परिसर में स्वच्छ एवं हरित वातावरण सुनिश्चित करने के उद्देश्य से पौधारोपण कार्यक्रम भी आयोजित किया गया। दिनांक 24/09/2018 को छात्राओं के लिये स्वच्छ भारत स्वस्थ भारत, विषय पर डॉ.कूम्हेन्दी प्रदर्शित की गई, जिससे छात्राओं में स्वच्छता से सम्बन्धित जागरूकता का विकास किया जा सके। तदुपरान्त दिनांक 25/09/2018 को क्विज प्रतियोगिता का आयोजन किया गया जिसका विषय-भारतीय स्वतंत्रता संग्राम था। इस प्रतियोगिता के आयोजन का मुख्य उद्देश्य छात्राओं में अपने देश के स्वतंत्रता संग्राम के विषय में ज्ञानवर्धन करना था। दिनांक 26/09/18 से 31/09/18 तक ग्राम बादलपुर में स्वच्छता एवं स्वास्थ्य विषय पर जागरूकता अभियान चलाया गया। सभी आयोजनों में प्राचार्या डॉ. दिव्या नाथ का कुशल निर्देशन एवं महाविद्यालय के समस्त प्राचार्यापकों का सहयोग रहा तथा सभी गतिविधियों में छात्राओं ने उत्साहपूर्वक प्रतिभाग किया।



## शैक्षिक भ्रमण (राजनीति विज्ञान विभाग)

राजनीति विज्ञान विभाग द्वारा स्नातकोत्तर स्तर की छात्राओं के लिए दिनांक 29/09/2018 को शैक्षिक भ्रमण का आयोजन किया गया। भ्रमण हेतु छात्राओं को विभाग प्राचार्याओं डॉ. ममता उपाध्याम एवं डॉ. सीमा देवी के निर्देशन में इन्दिरा गाँधी कला केन्द्र, नई दिल्ली ले जाया गया। वहाँ चल रहे “भूटान सन्तान” में छात्राओं को भूटान के साथ भारत के कूटनीतिक, सांस्कृतिक व्यापारिक सम्बन्धों एवं अन्तर्राष्ट्रीय राजनीति को समझने का सुअवसर प्राप्त हुआ। इसके साथ ही छात्राओं कला केन्द्र के पुस्तकालय में सुरक्षित पाण्डुलिपियों, विश्वकोशों, शब्दकोशों एवं राष्ट्रीय राजपत्र को देखकर इन दुर्लभ वस्तुओं के प्रत्यक्ष ज्ञान से भी लाभन्ति हो सकी।



## इतिहास विभाग की शोध छात्रा द्वारा प्री-पी.एच.डी. प्रेजेन्टेशन

इतिहास विभाग की शोध-छात्रा श्रीमती नीलिमा द्वारा शोध कार्य पूर्ण कर विश्वविद्यालय में शोध उपाधि हेतु जमा करने से पूर्व महाविद्यालय में प्री-पी.एच.डी. प्रेजेन्टेशन दिया गया। वर्तमान में महाविद्यालय में 30 से अधिक छात्र-छात्राएं शोध कार्य हेतु पंजीकृत हैं तथा नीलिमा प्रथम शोध छात्रा है, जिसने पी.एच.डी. पूर्ण कर विश्वविद्यालय में जमा कर दी है। श्रीमती नीलिमा ने अपना शोध कार्य डॉ. आशा रानी के निर्देशन में पूर्ण किया है।

**संरक्षिका**  
डॉ. दिव्या नाथ (प्राचार्या)

छात्रा प्रतिनिधि-  
\* कु. शीतल भाटी, एम.ए. प्रथम सेमेस्टर  
\* कु. सुरभि द्विवेदी, एम.ए. द्वितीय सेमेस्टर

**सम्पादिका**  
डॉ. दीनि वाजपेयी

